

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీవిష్ణుసహస్రనామస్తోత్రం ॥

॥ శ్రీపంచాయుధస్తోత్రం ॥

॥ శ్రీద్వాదశనామపంజరస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీవిష్ణుసహస్రనామస్తోత్రం ॥

శుక్లాంబరధరం విష్ణుం శశివర్ణం చతుర్భుజం |
ప్రసన్నవదనం ధ్యాయేత్ సర్వవిఘ్నోపశాంతయే ॥ 1 ॥

యస్య ద్విరదవక్త్రాద్యాః పారిషద్యాః పరశ్శతం |
విఘ్నం నిఘ్నంతి సతతం విష్వక్సేనం తమాశ్రయే ॥ 2 ॥

వ్యాసం వసిష్ఠనప్తారం శక్తేః పౌత్రమకల్మషం |
పరాశరాత్మజం వందే శుకతాతం తపోనిధిం ॥ 3 ॥

వ్యాసాయ విష్ణురూపాయ వ్యాసరూపాయ విష్ణవే |
నమో వై బ్రహ్మనిధయే వాసిష్ఠాయ నమో నమః ॥ 4 ॥

అవికారాయ శుద్ధాయ నిత్యాయ పరమాత్మనే |
సదైకరూపరూపాయ విష్ణవే సర్వజిష్ణవే ॥ 5 ॥

యస్య స్మరణ మాత్రేణ జన్మసంసారబంధనాత్ |
విముచ్యతే నమస్తస్మై విష్ణవే ప్రభవిష్ణవే ॥ 6 ॥
ఓం నమో విష్ణవే ప్రభవిష్ణవే ॥

శ్రీవైశంపాయన ఉవాచ
శ్రుత్వా ధర్మానశేషేణ పావనాని చ సర్వశః |
యుధిష్ఠిరః శాంతనవం పునరేవాభ్యభాషత ॥ 1 ॥

యుధిష్ఠిర ఉవాచ
కిమేకం దైవతం లోకే కిం వాఽప్యేకం పరాయణం |
స్తువంతః కం కమర్చంతః ప్రాప్నుయుర్మానవాః శుభం ॥ 2 ॥

కో ధర్మః సర్వధర్మాణాం భవతః పరమో మతః |
కిం జపన్ ముచ్యతే జంతుర్జన్మసంసారబంధనాత్ || 3 ||

శ్రీభీష్మ ఉవాచ
జగత్ప్రభుం దేవదేవమనంతం పురుషోత్తమం |
స్తువన్నామసహస్రేణ పురుషః సతతోత్థితః || 4 ||

తమేవ చార్చయన్నిత్యం భక్త్యా పురుషమవ్యయం |
ధ్యాయన్ స్తువన్నమస్యంశ్చ యజమానస్తమేవ చ || 5 ||

అనాదినిధనం విష్ణుం సర్వలోకమహేశ్వరం |
లోకాధ్యక్షం స్తువన్నిత్యం సర్వదుఃఖాతిగో భవేత్ || 6 ||

బ్రహ్మణ్యం సర్వధర్మజ్ఞం లోకానాం కీర్తివర్ధనం |
లోకనాథం మహదూర్భతం సర్వభూతభవోద్భవం || 7 ||

ఏష మే సర్వధర్మాణాం ధర్మోఽధికతమో మతః |
యద్భక్త్యా పుండరీకాక్షం స్తవైరర్చేన్నరః సదా || 8 ||

పరమం యో మహత్తేజః పరమం యో మహత్తపః |
పరమం యో మహద్భ్రాహ్మ పరమం యః పరాయణం || 9 ||

పవిత్రాణాం పవిత్రం యో మంగళానాం చ మంగళం |
ద్వైవతం దేవతానాం చ భూతానాం యోఽవ్యయః పితా || 10 ||

యతః సర్వాణి భూతాని భవంత్యాదియుగాగమే |
యస్మింశ్చ స్రలయం యాంతి పునరేవ యుగక్షయే || 11 ||

తస్య లోకప్రధానస్య జగన్నాథస్య భూపతే |
విష్ణోర్నామసహస్రం మే శృణు పాపభయాపహం || 12 ||

యాని నామాని గౌణాని విఖ్యాతాని మహాత్మనః |
ఋషిభిః పరిగీతాని తాని వక్ష్యామి భూతయే || 13 ||

విష్ణోర్నామసహస్రస్య వేదవ్యాసో మహాః ఋషిః |
ఛందోఽనుష్టుప్ తథా దేవో భగవాన్ దేవకీసుతః || 14 ||

అమృతాంశూద్భవో బీజం శక్తిర్దేవకీనందనః |
త్రిసామా హృదయం తస్య శాంత్యర్థే వినియుజ్యతే || 15 ||

విష్ణుం జిష్ణుం మహావిష్ణుం ప్రభవిష్ణుం మహేశ్వరం |
అనేకరూపదైత్యాంతం నమామి పురుషోత్తమం || 16 ||

అస్య శ్రీవిష్ణోర్ద్వివ్యసహస్రనామస్తోత్రమహామంత్రస్య | శ్రీవేదవ్యాసో భగవాన్
ఋషిః | అనుష్టుప్ ఛందః | శ్రీమహావిష్ణుః పరమాత్మా శ్రీమన్ నారాయణో
దేవతా | అమృతాంశూద్భవో భానురితి బీజం | దేవకీనందనః స్రష్టేతి శక్తిః |
ఉద్భవః క్షోభణో దేవ ఇతి పరమో మంత్రః | శంఖభృన్నందకీ చక్రీతి కీలకం |
శార్ఙ్గధన్వా గదాధర ఇత్యస్త్రం | రథాంగపాణిరక్షోభ్య ఇతి నేత్రం | త్రిసామా
సామగః సామేతి కవచం | ఆనందం పరబ్రహ్మేతి యోనిః | ఋతుః సుదర్శనః
కాల ఇతి దిగ్బంధః | శ్రీవిశ్వరూప ఇతి ధ్యానం | శ్రీమహావిష్ణు ప్రీత్యర్థే
శ్రీసహస్రనామ జపే వినియోగః |

ధ్యానం

క్షీరోదన్వత్ప్రదేశే శుచిమణివిలసత్సైకతే మౌక్తికానాం
మాలాక్లప్తాసనస్థః స్ఫటికమణినిభైర్మౌక్తికైర్మండితాంగః |
శుభ్రైరభ్రై రదభ్రైరుపరి విరచితైర్ముక్తపీయూషవరైః
ఆనందీ నః పునీయాదరినలినగదాశంఖపాణిర్ముకుందః ||

భూః పాదౌ యస్య నాభిర్వియదసురనిలశ్చంద్రసూర్యౌ చ నేత్రే
కర్ణావాశాః శిరో ద్యౌర్ముఖమపి దహనో యస్య వాస్తేయమభిః |

అంతః స్థం యస్య విశ్వం సురనరఖగగోభోగిగంధర్వదైత్యైః
చిత్రం రంరమ్యతే తం త్రిభువనవపుషం విష్ణుమీశం నమామి॥

ఓం నమో భగవతే వాసుదేవాయ

శాంతాకారం భుజగశయనం పద్మనాభం సురేశం
విశ్వాధారం గగనసదృశం మేఘవర్ణం శుభాంగం।
లక్ష్మీకాంతం కమలనయనం యోగిహృద్ధ్యానగమ్యం
వందే విష్ణుం భవభయహరం సర్వలోకైకనాథం॥

మేఘశ్యామం పీతకౌశేయవాసం
శ్రీవత్సాంకం కౌస్తుభోద్భాసితాంగం।
పుణ్యోపేతం పుండరీకాయతాక్షం
విష్ణుం వందే సర్వలోకైకనాథం॥

నమః సమస్తభూతానామాదిభూతాయ భూభృతే।
అనేకరూపరూపాయ విష్ణవే ప్రభవిష్ణవే॥

సశంఖచక్రం సకీరీటకుండలం
సపీతవస్త్రం సరసీరుహేక్షణం।
సహారవక్షఃస్థలశోభికౌస్తుభం నమామి
విష్ణుం శిరసా చతుర్భుజం॥

చాయాయాం పారిజాతస్య హేమసింహాసనోపరి।
ఆసీనమంబుదశ్యామమాయతాక్షమలంకృతం॥

చంద్రాననం చతుర్భాహుం శ్రీవత్సాంకితవక్షసం।
రుక్మిణీసత్యభామాభ్యాం సహితం కృష్ణమాశ్రయే॥

నామసహస్రప్రారంభః

ఓం విశ్వం విష్ణుర్వషట్కారో భూతభవ్యభవత్ప్రభుః |
భూతకృద్ భూతభృద్భావో భూతాత్మా భూతభావనః || 1 ||

పూతాత్మా పరమాత్మా చ ముక్తానాం పరమా గతిః |
అవ్యయః పురుషః సాక్షీ క్షేత్రజ్ఞోఽక్షర ఏవ చ || 2 ||

యోగో యోగవిదాం నేతా ప్రధానపురుషేశ్వరః |
నారసింహవపుః శ్రీమాన్ కేశవః పురుషోత్తమః || 3 ||

సర్వః శర్వః శివః స్థాణుర్భూతాదిర్నిధిరవ్యయః |
సంభవో భావనో భర్తా ప్రభవః ప్రభురీశ్వరః || 4 ||

స్వయంభూః శంభురాదిత్యః పుష్కరాక్షో మహాస్వనః |
అనాదినిధనో ధాతా విధాతా ధాతురుత్తమః || 5 ||

అప్రమేయో హృషీకేశః పద్మనాభోఽమరప్రభుః |
విశ్వకర్మా మనుస్త్వష్టా స్థవిష్ఠః స్థవిరో ధ్రువః || 6 ||

అగ్రాహ్యః శాశ్వతః కృష్ణో లోహితాక్షః ప్రతర్దనః |
ప్రభూత స్త్రికకుద్దామ పవిత్రం మంగళం పరం || 7 ||

ఈశానః ప్రాణదః ప్రాణో జ్యేష్ఠః శ్రేష్ఠః ప్రజాపతిః |
హిరణ్యగర్భో భూగర్భో మాధవో మధుసూదనః || 8 ||

ఈశ్వరో విక్రమీ ధన్వీ మేధావీ విక్రమః క్రమః |
అనుత్తమో దురాధర్షః కృతజ్ఞః కృతిరాత్మవాన్ || 9 ||

సురేశః శరణం శర్మ విశ్వరేతాః ప్రజాభవః |
అహస్సంవత్సరో వ్యాళః ప్రత్యయః సర్వదర్శనః || 10 ||

అజస్సర్వేశ్వరః సిద్ధః సిద్ధిః సర్వాదిరచ్యుతః |
వృషాకపిరమేయాత్మా సర్వయోగవినిస్సృతః || 11 ||

వసుర్వసుమనాస్సత్యస్సమాత్మా సమ్మితస్సమః |
అమోఘః పుండరీకాక్షో వృషకర్మా వృషాకృతిః || 12 ||

రుద్రో బహుశిరా బభ్రుర్విశ్వయోనిశ్శుచిశ్రవాః |
అమృతశ్శాశ్వత స్థాణుర్వరారోహో మహాతపాః || 13 ||

సర్వగః సర్వవిద్యానుః విష్వక్సేనో జనార్దనః |
వేదో వేదవిదవ్యంగో వేదాంగో వేదవిత్కవిః || 14 ||

లోకాధ్యక్షస్సురాధ్యక్షో ధర్మాధ్యక్షః కృతాకృతః |
చతురాత్మా చతుర్వాహశ్చతుర్దంష్ట్రశ్చతుర్భుజః || 15 ||

భ్రాజిష్ణుర్భోజనం భోక్తా సహిష్ణుర్జగదాదిజః |
అనఘూ విజయో జేతా విశ్వయోనిః పునర్వసుః || 16 ||

ఉపేంద్రో వామనః ప్రాంశుః అమోఘః శుచిరూర్జితః |
అతీంద్రస్సంగ్రహస్సర్గో ధృతాత్మా నియమో యమః || 17 ||

వేద్యో వైద్యః సదాయోగీ వీరహా మాధవో మధుః |
అతీంద్రియో మహామాయో మహోత్సాహో మహాబలః || 18 ||

మహాబుద్ధిర్మహావీర్యో మహాశక్తిర్మహాద్యుతిః |
అనిర్దేశ్యవపుః శ్రీమాన్ అమేయాత్మా మహాద్రిధృత్ || 19 ||

మహేష్వాసో మహిభర్తా శ్రీనివాసస్సతాం గతిః |
అనిరుద్ధః సురానందో గోవిందో గోవిదాం పతిః || 20 ||

మరీచిర్దమనో హంసః సుపర్ణో భుజగోత్తమః |
హిరణ్యనాభస్సృతపాః పద్మనాభః ప్రజాపతిః || 21 ||

అమృత్యుస్సర్వదృక్ సింహః సంధాతా సంధిమాన్ స్థిరః |
అజో దుర్మర్షణశ్శాస్తా విశ్రుతాత్మా సురారిహః || 22 ||

గురుర్గురుతమో ధామ సత్యస్సత్యపరాక్రమః |
నిమిషోఽనిమిషస్సగీర్వి వాచస్పతిరుదారధీః || 23 ||

అగ్రణీర్ద్రామణీః శ్రీమాన్ న్యాయో నేతా సమీరణః |
సహస్రమూర్ధా విశ్వాత్మా సహస్రాక్షః సహస్రపాత్ || 24 ||

ఆవర్తనో నివృత్తాత్మా సంవృతస్సంప్రమర్దనః |
అహస్సంవర్తకో వహ్నిరనిలో ధరణీధరః || 25 ||

సుప్రసాదః ప్రసన్నాత్మా విశ్వస్పర్శిశ్వభుగ్విభుః |
సత్కర్తా సత్కృతస్సాధుర్జహల్పూర్నారాయణో నరః || 26 ||

అసంఖ్యేయోఽప్రమేయాత్మా విశిష్టశిష్టకృచ్ఛుచిః |
సిద్ధార్థస్సిద్ధసంకల్పః సిద్ధిదస్సిద్ధిసాధనః || 27 ||

వృషోహి వృషభో విష్ణుః వృషపర్వా వృషోదరః |
వర్ధనో వర్ధమానశ్చ వివిక్తః శ్రుతిసాగరః || 28 ||

సుభుజో దుర్ధరో వాగ్మీ మహేంద్రో వసుదో వసుః |
వైకరూపో బృహద్రూపః శిపివిష్టః ప్రకాశనః || 29 ||

ఓజస్తేజో ద్యుతిధరః ప్రకాశాత్మా ప్రతాపనః |
ఋద్ధస్సప్తాక్షరో మంత్రః చంద్రాంశుర్భస్కరద్యుతిః || 30 ||

అమృతాంశూద్భవో భానుః శశబిందుస్సరేశ్వరః |
ఔషధం జగత్సేతుః సత్యధర్మపరాక్రమః || 31 ||

భూతభవ్యభవన్నాథః పవనః పావనోఽనలః |
కామహో కామకృత్కాంతః కామః కామప్రదః ప్రభుః || 32 ||

యుగాదికృద్యుగావర్తో నైకమాయో మహాశనః |
అదృశోఽవ్యక్తరూపశ్చ సహస్రజిదనంతజిత్ || 33 ||

ఇష్టోఽవిశిష్టశ్శిష్టేష్టః శిఖండి నహలషో వృషః |
క్రోధహః క్రోధకృత్కర్తా విశ్వబాహుర్మహీధరః || 34 ||

అచ్యుతః ప్రథితః ప్రాణః ప్రాణదో వాసవానుజః |
అపాన్నిధి రధిష్ఠానమప్రమత్తః ప్రతిష్ఠితః || 35 ||

స్కందస్కందధరో ధురోఽవ్య వరదో వాయువాహనః |
వాసుదేవో బృహదాభానురాదిదేవః పురందరః || 36 ||

అశోకస్తారణస్తారః శూరః శౌరిర్జనేశ్వరః |
అనుకూలః శతావర్తః పద్మీ పద్మనిభేక్షణః || 37 ||

పద్మనాభోఽరవిందాక్షః పద్మగర్భః శరీరభృత్ |
మహర్ద్ధిర్పద్ధో వృద్ధాత్మా మహాక్షో గరుడధ్వజః || 38 ||

అతులః శరభో భీమః సమయజ్ఞో హవిర్వారిః |
సర్వలక్షణలక్షణోఽలక్ష్మీవాన్ సమితింజయః || 39 ||

విక్షరో రోహితో మార్గో హేతుర్దామోదరః సహః |
మహీధరో మహాభాగో వేగవానమితాశనః || 40 ||

ఉద్భవః క్షోభణో దేవః శ్రీగర్భః పరమేశ్వరః |
కరణం కారణం కర్తా వికర్తా గహనో గుహః || 41 ||

వ్యవసాయో వ్యవస్థానః సంస్థానః స్థానదో ధ్రువః |
పరర్ద్ధిః పరమస్పష్టః తుష్టః పుష్టః శుభేక్షణః || 42 ||

రామో విరామో విరతో మార్గో నేయో నయోఽనయః |
వీరశ్శక్తిమతాం శ్రేష్ఠో ధర్మో ధర్మవిదుత్తమః || 43 ||

వైకుంఠః పురుషః ప్రాణః ప్రాణదః ప్రణమః పృథుః |
హిరణ్యగర్భశ్శత్రుఘ్నో వ్యాప్తో వాయురధోక్షజః || 44 ||

ఋతుస్సుదర్శనః కాలః పరమేష్ఠీ పరిగ్రహః |
ఉగ్రస్సంవత్సరో దక్షో విశ్రామో విశ్వదక్షిణః || 45 ||

విస్తారః స్థావరస్థాణుః ప్రమాణం బీజమవ్యయం |
అర్థోఽనర్థో మహాకోశో మహాభోగో మహాధనః || 46 ||

అనిర్విణ్ణః స్థవిష్టో భూర్ధర్మయూపో మహామఖః |
నక్షత్రనేమిర్నక్షత్రీ క్షమః శ్చామస్సమీహనః || 47 ||

యజ్ఞ ఇజ్యో మహేజ్యశ్చ క్రతుస్సత్రం సతాంగతిః |
సర్వదర్శి నివృత్తాత్మా సర్వజ్ఞో జ్ఞానముత్తమం || 48 ||

సువ్రతః సుముఖస్సూక్ష్మః సుఘోషః సుఖదః సుహృత్ |
మనోహరో జితక్రోధో వీరబాహుర్విదారణః || 49 ||

స్వాపనస్వప్నశో వ్యాపీ నైకాత్మా నైకకర్మకృత్ |
వత్సరో వత్సలో వత్సీ రత్నగర్భో ధనేశ్వరః || 50 ||

ధర్మగుబ్ధర్మకృద్ధర్మీ సదక్షరమసత్క్షరం |
అవిజ్ఞాతా సహస్రాంశుః విధాతా కృతలక్షణః || 51 ||

గభస్తేమిస్సత్వస్థస్సంహో భూతమహేశ్వరః |
ఆదిదేవో మహాదేవో దేవేశో దేవభృదురుః || 52 ||

ఉత్తరో గోపతిర్గోప్తా జ్ఞానగమ్యః పురాతనః |
శరీరభూతభృద్భక్తా కపింద్రో భూరిదక్షిణః || 53 ||

సోమపోఽమృతపః సోమః పురుజిత్పురుసత్తమః |
వినయో జయః సత్యసంధో దాశార్హః సాత్వతాం పతిః || 54 ||

జీవో వినయితా సాక్షీ ముకుందోఽమితవిక్రమః |
అంభోనిధిరనంతా త్మా మహోదధిశయోఽంతకః || 55 ||

అజో మహార్హః స్వాభావోఽజితామిత్రః ప్రమోదనః |
ఆనందో నందనో నందః సత్యధర్మా త్రివిక్రమః || 56 ||

మహర్షిః కపిలాచార్యః కృతజ్ఞో మేదినీపతిః |
త్రిపదస్త్రిదశాధ్యక్షో మహాశృంగః కృతాంతకృత్ || 57 ||

మహావరాహో గోవిందః సుషేణః కనకాంగదీ |
గుహ్యో గభీరో గహనో గుప్తశ్చక్రగదాధరః || 58 ||

వేధాః స్వాంగోఽజితః కృష్ణో దృఢః సంకర్షణోఽచ్యుతః |
వరుణో వారుణో వృక్షః పుష్కరాక్షో మహామనాః || 59 ||

భగవాన్ భగహా నందీ వనమాలీ హాలాయుధః |
ఆదిత్యో జ్యోతిరాదిత్యః సహిష్ణుర్గతిసత్తమః || 60 ||

సుధన్వా ఖండపరశుర్దారుణో ద్రవిణప్రదః |
దివిస్పృక్సర్వదృగ్వాసో వాచస్పతిరయోనిజః || 61 ||

త్రిసామా సామగః సామ నిర్వాణం భేషజం భిషక్ |
సంన్యాసకృచ్ఛమః శాంతో నిష్ఠా శాంతిః పరాయణం || 62 ||

శుభాంగః శాంతిదః స్రష్టా కుముదః కువలేశయః |
గోహతో గోపతిర్గోష్ఠా వృషభాక్షో వృషప్రియః || 63 ||

అనివర్తీ నివృత్తాత్మా సంక్షేప్తా క్షేమకృచ్ఛివః |
శ్రీవత్సవక్షాః శ్రీవాసః శ్రీపతిః శ్రీమతాం వరః || 64 ||

శ్రీదః శ్రీశః శ్రీనివాసః శ్రీనిధిః శ్రీవిభావనః |
శ్రీధరః శ్రీకరః శ్రేయః శ్రీమాన్ లోకత్రయాశ్రయః || 65 ||

స్వక్షః స్వంగః శతానందో నందిర్జ్యోతిర్గణేశ్వరః |
విజితాత్మా విధేయాత్మా సత్కీర్తిశ్చిన్నసంశయః || 66 ||

ఉదీర్ణః సర్వతశ్చక్షు రనీశః శాశ్వతస్థిరః |
భూశయో భూషణో భూతిః అశోకః శోకనాశనః || 67 ||

అర్చిష్మానర్చితః కుంభో విశుద్ధాత్మా విశోధనః |
అనిరుద్ధోఽప్రతిరథః ప్రద్యుమ్నోఽమితవిక్రమః || 68 ||

కాలనేమినిహా శౌరిః శూరః శూరజనేశ్వరః |
త్రిలోకాత్మా త్రిలోకేశః కేశవః కేశిహా హారిః || 69 ||

కామదేవః కామపాలః కామీ కాంతః కృతాగమః |
అనిర్దేశ్యవపుర్విష్ణుః పీరోఽనంతో ధనంజయః || 70 ||

బ్రహ్మణోఽయ బ్రహ్మకృద్భ్రహ్మో బ్రహ్మ బ్రహ్మవివర్ధనః |
బ్రహ్మవిదాద్భ్రహ్మణో బ్రహ్మీ బ్రహ్మజ్ఞో బ్రాహ్మణప్రియః || 71 ||

మహాక్రమో మహాకర్మా మహాతేజా మహోరగః |
మహాక్రతుర్మహాయజ్వా మహాయజ్ఞో మహాహవిః || 72 ||

స్తవ్యః స్తవప్రియః స్తోత్రం స్తు తః స్తో తా రణప్రియః |
పూర్ణః పూరయితా పుణ్యః పుణ్యకీర్తిరనామయః || 73 ||

మనోజవస్తిర్థకరో వసురేతా వసుప్రదః |
వసుప్రదో వాసుదేవో వసుర్వసుమనా హవిః || 74 ||

సద్గతిః సత్కృతిః సత్తా సద్భూతిః సత్పరాయణః |
శూరసేనో యదుశ్రేష్ఠః సన్నివాసః సుయామునః || 75 ||

భూతావాసో వాసుదేవః సర్వాసునిలయోఽనలః |
దర్పహా దర్పదోఽదృష్టో దుర్ధరోఽథాపరాజితః || 76 ||

విశ్వమూర్తిర్మహామూర్తిః దీప్తమూర్తిరమూర్తిమా౯ |
అనేకమూర్తిరవ్యక్తః శతమూర్తిః శతాననః || 77 ||

ఏకో నైకః సవః కః కిం యత్తత్పదమనుత్తమం |
లోకబంధుర్లోకనాథో మాధవో భక్తవత్సలః || 78 ||

సువర్ణవర్ణో హేమాంగో వరాంగశ్చందనాంగదీ |
వీరహా విషమః శూన్యో ఘృతాశీరచలశ్చలః || 79 ||

అమానీ మానదో మాన్యో లోకస్వామీ త్రిలోకధృత్ |
సుమేధా మేధజో ధన్యః సత్యమేధా ధరాధరః || 80 ||

తేజో వృషో ద్యుతిధరః సర్వశస్త్రభృతాం వరః |
ప్రగ్రహో నిగ్రహో వ్యగ్రో వైకశృంగో గదాగ్రజః || 81 ||

చతుర్మూర్తిశ్చతుర్భుజశ్చతుర్వ్యూహశ్చతుర్గుతిః |
చతురాత్మా చతుర్భుజశ్చతుర్వేదవిదేకపాత్ || 82 ||

సమావర్తో నివృత్తాత్మా దుర్జయో దురతిక్రమః |
దుర్లభో దుర్గమో దుర్గో దురావాసో దురారిహః || 83 ||

శుభాంగో లోకసారంగః సుతంతుస్తంతువర్ధనః |
ఇంద్రకర్మా మహాకర్మా కృతకర్మా కృతాగమః || 84 ||

ఉద్భవః సుందరః సుందో రత్ననాభః సులోచనః |
అర్కో వాజసనిః శృంగీ జయంతః సర్వవిజ్ఞయీ || 85 ||

సువర్ణబిందురక్షోభ్యః సర్వవారిశ్వరేశ్వరః |
మహాహృదో మహాగర్తో మహాభూతో మహానిధిః || 86 ||

కుముదః కుందరః కుందః పర్జన్యః పావనోఽనిలః |
అమృతాశోఽమృతవపుః సర్వజ్ఞః సర్వతోముఖః || 87 ||

సులభః సువ్రతః సిద్ధః శత్రుజిచ్ఛత్రు తాపనః |
 న్యగ్రోధోదుంబరోఽశ్వత్థః చాణూరాండ్రనిషూదనః || 88 ||

సహస్రార్చిః సప్తజిహ్వాః సప్తైధాః సప్తవాహనః |
 అమూర్తిరనఘూఽచింతోఽభయకృద్భయనాశనః || 89 ||

అణుర్బృహత్కృశః స్థూలో గుణభృన్నిర్గుణో మహాః |
 అధృతః స్వధృతః స్వాస్యః ప్రాగ్వంశో వంశవర్ధనః || 90 ||

భారభృత్కథితో యోగీ యోగీశః సర్వకామదః |
 ఆశ్రమః శ్రమణః క్షామః సుపర్ణో వాయువాహనః || 91 ||

ధనుర్ధరో ధనుర్వేదో దండో దమయితాఽదమః |
 అపరాజితః సర్వసహో నియంతా నియమో యమః || 92 ||

సత్త్వవాః సాత్త్వికః సత్యః సత్యధర్మపరాయణః |
 అభిప్రాయః ప్రియార్హోఽర్హః ప్రియకృత్ప్రీతివర్ధనః || 93 ||

విహాయసగర్జ్ఞోఽతిః సురుచిర్హృతభుగ్విభుః |
 రవిర్విరోచనః సూర్యః సవితా రవిలోచనః || 94 ||

అనంత హుతభుగ్భక్తా సుఖదో నైకదోఽగ్రజః |
 అనిర్విణ్ణః సదామర్షీ లోకాధిష్ఠాన మద్భుతః || 95 ||

సనాత్సనాతనతమః కపిలః కపిరవ్యయః |
 స్వస్తిదః స్వస్తికృత్స్వస్తి స్వస్తిభుక్స్వస్తిదక్షిణః || 96 ||

అరౌద్రః కుండలీ చక్రీ విక్రమ్యూర్జితశాసనః |
 శబ్దాతిగః శబ్దసహః శిశిరః శర్వరీకరః || 97 ||

అక్రూరః పేశలో దక్షో దక్షిణః క్షమిణాం వరః |
 విద్వత్తమో వీతభయః పుణ్యశ్రవణకీర్తనః || 98 ||

ఉత్తారణో దుష్కృతిహా పుణ్యో దుఃస్వప్ననాశనః |
వీరహా రక్షణః సంతో జీవనః పర్యవస్థితః || 99 ||

అనంతరూపో ౭నంతశ్రీర్జితమన్యుర్భయాపహాః |
చతురస్రో గభీరాత్మా విదిశో వ్యాదిశో దిశః || 100 ||

అనాదిర్భూర్భువో లక్ష్మీః సువీరో రుచిరాంగదః |
జననో జనజన్మాదిః భీమో భీమపరాక్రమః || 101 ||

ఆధారనిలయో ధాతా పుష్పహాసః ప్రజాగరః |
ఊర్ధ్వగః సత్పథాచారః ప్రాణదః ప్రణవః పణః || 102 ||

ప్రమాణం ప్రాణనిలయః ప్రాణధృత్ప్రాణజీవనః |
తత్త్వం తత్త్వవిదేకాత్మా జన్మమృత్యుజరాతిగః || 103 ||

భూర్భువః స్వస్తరుస్తారః సవితా ప్రపితామహాః |
యజ్ఞో యజ్ఞపతిర్యజ్ఞా యజ్ఞాంగో యజ్ఞవాహనః || 104 ||

యజ్ఞభృద్యజ్ఞకృద్యజ్ఞీ యజ్ఞభుగ్యజ్ఞసాధనః |
యజ్ఞాంతకృద్యజ్ఞగుహ్యామన్నమన్నాద ఏవ చ || 105 ||

ఆత్మయోనిః స్వయంజాతో వైఖానః సామగాయనః |
దేవకీనందనః స్రష్టా క్షితీశః పాపనాశనః || 106 ||

శంఖభృన్నందకీ చక్రీ శార్ఙ్గధన్వా గదాధరః |
రథాంగపాణిరక్షోభ్యః సర్వప్రహరణాయుధః || 107 ||

శ్రీసర్వప్రహరణాయుధ ఓం నమ ఇతి ||

వనమాలీ గదీ శార్ఙ్గ శంఖీ చక్రీ చ నందకీ |
శ్రీమాన్ నారాయణో విష్ణుర్వాసుదేవో ౭భిరక్షతు ||
శ్రీవాసుదేవో ౭భిరక్షతు ఓం నమ ఇతి ||

ఫలశ్రుతిశ్లోకాః

ఇతీదం కీర్తనీయస్య కేశవస్య మహాత్మనః |
నామ్నాం సహస్రం దివ్యానామశేషేణ ప్రకీర్తితం || 1 ||

య ఇదం శృణుయాన్నిత్యం యశ్చాపి పరికీర్తయేత్ |
నాశుభం ప్రాప్నుయాత్ కించిత్ సోఽముత్రేహ చ మానవః || 2 ||

వేదాంతగో బ్రాహ్మణః స్యాత్ క్షత్రియో విజయీ భవేత్ |
వైశ్యో ధనసమృద్ధః స్యాచ్ఛూద్రః సుఖమవాప్నుయాత్ || 3 ||

ధర్మార్థీ ప్రాప్నుయాద్ధర్మమర్థార్థీ చార్థమాప్నుయాత్ |
కామానవాప్నుయాత్ కామీ ప్రజార్థీ చాప్నుయాత్ ప్రజాః || 4 ||

భక్తిమాన్ యః సదోత్థాయ శుచిస్తద్గతమానసః |
సహస్రం వాసుదేవస్య నామ్నామేతత్ ప్రకీర్తయేత్ || 5 ||

యశః ప్రాప్నోతి విపులం జ్ఞాతి ప్రాధాన్యమేవ చ |
అచలాం శ్రియమాప్నోతి శ్రేయః ప్రాప్నోత్యనుత్తమం || 6 ||

న భయం క్వచిదాప్నోతి వీర్యం తేజశ్చ విందతి |
భవత్యరోగో ద్యుతిమాన్ బలరూపగుణాన్వితః || 7 ||

రోగార్తో ముచ్యతే రోగాద్బద్ధో ముచ్యేత బంధనాత్ |
భయాన్ముచ్యేత భీతస్తు ముచ్యేతాపన్న ఆపదః || 8 ||

దుర్గాణ్యతి తరత్యాశు పురుషః పురుషోత్తమం |
స్తువన్నామసహస్రేణ నిత్యం భక్తిసమన్వితః || 9 ||

వాసుదేవాశ్రయో మర్త్యో వాసుదేవపరాయణః |
సర్వపాపవిశుద్ధాత్మా యాతి బ్రహ్మ సనాతనం || 10 ||

న వాసుదేవభక్తానామశుభం విద్యతే క్వచిత్ |
జన్మమృత్యుజరావ్యాధిభయం నైవోపజాయతే || 11 ||

ఇమం స్తవమధీయానః శ్రద్ధాభక్తిసమన్వితః |
యుజ్యేతాత్మసుఖక్షాంతి శ్రీధృతిస్మృతికీర్తిభిః || 12 ||

న క్రోధో న చ మాత్సర్యం న లోభో నాశుభా మతిః |
భవంతి కృతపుణ్యానాం భక్తానాం పురుషోత్తమే || 13 ||

ద్యౌః సచంద్రార్కనక్షత్రా ఖం దిశో భూర్మహోదధిః |
వాసుదేవస్య వీర్యేణ విధృతాని మహాత్మనః || 14 ||

ససురాసురగంధర్వం సయక్షోరగరాక్షసం |
జగద్వశే వర్తతేదం కృష్ణస్య సచరాచరం || 15 ||

ఇంద్రియాణి మనో బుద్ధిః సత్త్వం తేజో బలం ధృతిః |
వాసుదేవాత్మకాన్యాహుః క్షేత్రం క్షేత్రజ్ఞ ఏవ చ || 16 ||

సర్వాగమానామాచారః ప్రథమం పరికల్పితః |
ఆచారప్రథమో ధర్మో ధర్మస్య ప్రభురచ్యుతః || 17 ||

ఋషయః పితరో దేవా మహాభూతాని ధాతవః |
జంగమాజంగమం చేదం జగన్నారాయణోద్భవం || 18 ||

యోగజ్ఞానం తథా సాంఖ్యం విద్యాః శిల్పాదికర్మ చ |
వేదాః శాస్త్రాణి విజ్ఞానమేతత్సర్వం జనార్దనాత్ || 19 ||

ఏకో విష్ణుర్మహద్భూతం పృథగ్భూతాన్యనేకశః |
శ్రీ౯ లోకా౯ వ్యాప్య భూతాత్మా భుంక్తే విశ్వభుగవ్యయః || 20 ||

ఇమం స్తవం భగవతో విష్ణోర్వ్యాసేన కీర్తితం |
పఠేద్య ఇచ్ఛేత్ పురుషః శ్రేయః ప్రాప్తుం సుఖాని చ || 21 ||

విశ్వేశ్వరమజం దేవం జగతః ప్రభవాప్యయం |
భజంతి యే పుష్కరాక్షం న తే యాంతి పరాభవం || 22 ||
న తే యాంతి పరాభవం ఓం నమ ఇతి ||

అర్జున ఉవాచ
పద్మపత్రవిశాలాక్ష పద్మనాభ సురోత్తమ |
భక్తానామనురక్తానాం త్రాతా భవ జనార్దన || 1 ||

శ్రీభగవానువాచ
యో మాం నామసహస్రేణ స్తో తుమిచ్ఛతి పాండవ |
సోహఽమేకేన శ్లోకేన స్తుత ఏవ న సంశయః || 2 ||
స్తుత ఏవ న సంశయ ఓం నమ ఇతి ||

వ్యాస ఉవాచ
వాసనాద్వాసుదేవస్య వాసితం తే జగత్త్రయం |
సర్వభూతనివాసోఽసి వాసుదేవ నమోఽస్తు తే || 3 ||
శ్రీవాసుదేవ నమోఽస్తు త ఓం నమ ఇతి ||

పార్వత్యువాచ
కేనోపాయేన లఘునా విష్ణోర్నామసహస్రకం |
పఠ్యతే పండితైర్నిత్యం శ్రోతుమిచ్ఛామ్యహం ప్రభో || 4 ||

ఈశ్వర ఉవాచ
శ్రీరామ రామ రామేతి రమే రామే మనోరమే |
సహస్రనామతత్తుల్యం రామనామ వరాననే || 5 ||
శ్రీరామనామ వరానన ఓం నమ ఇతి ||

బ్రహ్మోవాచ
నమోఽస్త్వనంతాయ సహస్రమూర్తయే
సహస్రపాదాక్షిణిరోరుభాహవే |

సహస్రనామ్నే పురుషాయ శాశ్వతే
 సహస్రకోటియుగధారిణే నమః॥ 6 ॥
 సహస్రకోటియుగధారిణ ఓం నమ ఇతి॥

సంజయ ఉవాచ
 యత్ర యోగేశ్వరః కృష్ణో యత్ర పార్థో ధనుర్ధరః।
 తత్ర శ్రీర్విజయో భూతిర్ధ్రువా నీతిర్మతిర్మమ॥ 7 ॥

శ్రీభగవానువాచ
 అనన్యాశ్చింతయంతో మాం యే జనాః పర్యుపాసతే।
 తేషాం నిత్యాభియుక్తానాం యోగక్షేమం వహోమ్యహం॥ 8 ॥

పరిత్రాణాయ సాధూనాం వినాశాయ చ దుష్కృతాం।
 ధర్మసంస్థాపనార్థాయ సంభవామి యుగే యుగే॥ 9 ॥

ఆర్తా విషణ్ణాః శిథిలాశ్చ భీతాః
 ఘోరేషు చ వ్యాధిషు వర్తమానాః।
 సంకీర్త్య నారాయణశబ్దమాత్రం
 విముక్తదుఃఖాః సుఖినో భవంతి॥ 10 ॥

॥ ఇతి శ్రీమహాభారతే శతసహస్రికాయాం సంహితాయాం
 వైయాసిక్యామానుశాసనికపర్వణి
 శ్రీభీష్మయుధిష్ఠిరసంవాదే
 శ్రీవిష్ణుసహస్రనామస్తోత్రం సంపూర్ణం॥

॥ శ్రీ పంచాయుధస్తోత్రం ॥

స్ఫురత్సహస్రారశిఖాతి తీవ్రం
సుదర్శనం భాస్కరకోటితుల్యం।
సురద్విషాం ప్రాణవినాశి విష్ణోః
చక్రం సదాఽహం శరణం ప్రపద్యే ॥ 1 ॥

విష్ణోర్ముఖోత్థానిలపూరితస్య
యస్య ధ్వనిర్దానవ దర్పహంతా।
తం పాంచజన్యం శశికోటిశుభ్రం
శంఖం సదాఽహం శరణం ప్రపద్యే ॥ 2 ॥

హిరణ్మయీం మేరుసమానసారాం
కౌమోదకీం దైత్యకులైకహంత్రీం।
వైకుంఠవామాగ్రకరాభిమ్మష్టాం
గదాం సదాఽహం శరణం ప్రపద్యే ॥ 3 ॥

రక్షోఽసురాణాం కఠినోగ్రకంఠచ్ఛ-
చేదక్షరచ్ఛోణితదిగ్ధధారం।
తం నందకం నామ హరేః ప్రదీప్తం
ఖడ్గం సదాఽహం శరణం ప్రపద్యే ॥ 4 ॥

యజ్ఞ్యానినాదశ్రవణాత్ సురాణాం
చేతాంసి నిర్ముక్తభయాని సద్యః।
భవంతి దైత్యాశనిబాణవర్షి
శార్ఙ్గం సదాఽహం శరణం ప్రపద్యే ॥ 5 ॥

ఇమం హరేః పంచమహాయుధానాం
స్తవమ్ పఠేద్యోఽనుదినం ప్రభాతే।

సమస్తదుఃఖాని భయాని సద్యః
పాపాని నశ్యంతి సుఖాని సంతి || 6 ||

వనే రణే శత్రుజలాగ్నిమధ్యే
యదృచ్ఛయాపత్స మహాభయేషు |
ఇదం పఠన్ స్తోత్రమనాకులాత్మా
సుఖీ భవేత్ తత్కృతసర్వరక్షః || 7 ||

॥ శ్రీ ద్వాదశనామపంజరస్తోత్రం ॥

పురస్తాత్ కేశవః పాతు చక్రీ జాంబూనదప్రభః |
పశ్చాన్నారాయణః శంఖీ నిలజీమూతసన్నిభః ॥ 1 ॥

ఇందీవరదళశ్యామో మాధవోర్ధ్వం గదాధరః |
గోవిందో దక్షిణే పార్శ్వే ధన్వీ చంద్రప్రభో మహాః ॥ 2 ॥

ఉత్తరే హలభృద్విష్ణుః పద్మకింజల్కసన్నిభః |
ఆగ్నేయ్యామరవిందాభో ముసలీ మధుసూదనః ॥ 3 ॥

త్రివిక్రమః ఖడ్గపాణిర్నిర్భత్యాం జ్వలనప్రభః |
వాయవ్యాం వామనో వజ్రీ తరుణాదిత్యదీప్తిమాః ॥ 4 ॥

ఐశాన్యాం పుండరీకాభః శ్రీధరః పట్టసాయుధః |
విద్యుత్ప్రభో హృషీకేశో హ్యవాచ్యాం దిశి ముద్గరీ ॥ 5 ॥

హృత్పద్మే పద్మనాభో మే సహస్రార్కసమప్రభః |
సర్వాయుధః సర్వశక్తిః సర్వజ్ఞః సర్వతోముఖః ॥ 6 ॥

ఇంద్రగోపకసంకాశః పాశహస్తోఽపరాజితః |
స బాహ్యోభ్యంతరం దేహం వ్యాప్య దామోదరః స్థితః ॥ 7 ॥

ఏవం సర్వత్ర మచ్ఛిద్రం నామద్వాదశపంజరం |
ప్రవిష్టోఽహం న మే కించిద్భయమస్తి కదాచన ॥ 8 ॥
భయం నాస్తి కదాచన ఓం నమ ఇతి ॥

ఓం ఆపదామపహర్తారం
దాతారం సర్వసంపదాం |
లోకాభిరామం శ్రీరామం
భూయో భూయో నమామ్యహం ॥ 1 ॥

ఆర్తానామార్తిహంతారం భీతానాం భీతినాశనం |
ద్విషతాం కాలదండం తం రామచంద్రం నమామ్యహం || 2 ||

నమః కోదండహస్తాయ సంధీకృతశరాయ చ |
ఖండితాఖిలదైత్యాయ రామాయాఽఽపన్నివారిణే || 3 ||

రామాయ రామభద్రాయ రామచంద్రాయ వేధసే |
రఘునాథాయ నాథాయ సీతాయాః పతయే నమః || 4 ||

అగ్రతః పృష్ఠతశ్చైవ పార్శ్వతశ్చ మహాబలౌ |
ఆకర్ణపూర్ణధన్వానౌ రక్షేతాం రామలక్ష్మణౌ || 5 ||

సన్నద్ధః కవచీ ఖడ్గీ చాపబాణధరో యువా |
గచ్ఛన్ మమాగ్రతో నిత్యం రామః పాతు సలక్ష్మణః || 6 ||

అచ్యుతానంతగోవింద నామోచ్చారణభేషజాత్ |
నశ్యంతి సకలా రోగాస్సత్యం సత్యం వదామ్యహం || 7 ||

సత్యం సత్యం పునస్సత్యముద్ధృత్య భుజముచ్యతే |
వేదాచ్ఛస్త్రం పరం నాస్తి న దైవం కేశవాత్పరం || 8 ||

శరీరే జర్ఘ్ణీభూతే వ్యాధిగ్రస్తే కళేబరే |
ఔషధం జాహ్నువీతోయం వైద్యో నారాయణో హరిః || 9 ||

ఆలోడ్య సర్వశాస్త్రాణి విచార్య చ పునః పునః |
ఇదమేకం సునిష్పన్నం ధ్యేయో నారాయణో హరిః || 10 ||

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేః స్వభావాత్ |
కరోమి యద్యత్ సకలం పరస్మై
నారాయణాయేతి సమర్పయామి || 11 ||

యదక్షరపదభ్రష్టం మాత్రాహీనం తు యద్భవేత్ |
తత్సర్వం క్షమ్యతాం దేవ నారాయణ నమోఽస్తు తే || 12 ||

విసర్గబిందుమాత్రాణి పదపాదాక్షరాణి చ |
న్యూనాని చాతిరిక్తాని క్షమస్వ పురుషోత్తమ || 13 ||